



إدارة أوقاف

صالح عبدالعزيز الراجحي

# దైవాస్తికత

*DAIVAASTHIKATHA*

రచన

సియ్యద్ అబ్దుల్ హాకీం, ఎం.ఎ.

Syed Abdul Hakeem, M.A.

అనువాదం

అబ్దుల్ బాసిత్ ఉమేరీ, ఎం.ఓ.ఎల్.

Abdul Basith Oomery, M.O.L.

مطبعة دار طيبة - الرياض - ت: ٤٢٨٣٨٤٠

GIFT NOT FOR SALE

ద్వైత హిందూ విగ్రహం

దైవాస్థికథ

## DAIVAASTHIKATHA

రచయిత :

సయ్యద్ అబ్దుల్ హాకీం, ఎం.ఎ.  
Syed abdul Hakeem, M.A.

అనువాదం :

అబ్దుల్ బాసిత్ ఉమరీ, ఎం.ఓ.ఎల్.  
Abdul Basith Oomery, M.O.L

ప్రచురణకర్త :

ఉమ్మె ముహమ్మద్  
దోహా - ఖతర్

\*\*\*  
దేవాస్థికథ  
DAIVAASTHIKATHA

ముద్రణ : ద్వితీయం  
ప్రతులు : 1000

క్రీ. శ. 1994, అక్టోబర్  
హి.శ. 1415, జామాదర్ ఊలా



వెల : ఉచితం

లేజర్ ప్రింట్స్ పబ్లిషర్స్,  
మోహన్ ఎంటర్ ప్రైజెస్  
నారాయణగూడ, హైద్రాబాద్-29

ముద్రణ :

దోహఖతర్ వాస్తవురాలైన  
పుణ్యావనిత ఉమ్మె ముహమ్మద్  
తన స్వయం పుణ్యార్థం ఈ  
పుస్తకాన్ని తెలుగులో ప్రచురించి  
పాఠకులకు ఉచితంగా పంచి  
పెట్టమని కోరినారు.

అల్లాహ్ ఆమె సత్కార్యాలను  
స్వీకరించు గాక! ఆమీన్



\*\*\*\*\*

బిమ్మిల్లా హిత్రవ్యా నిత్రహం

## తొలిపలుకు

ఒకనాడొక నాస్తీకుడు ఇమాం షాఫీ గారినిలా ప్రశ్నించాడు దేవుడున్నాడని నిరూపించడానికి మీ వద్ద ఏదైనా నిదర్శనం ఉన్నదా? ఆయనిలా సమాధానమిచ్చారు: బొంతపండు యొక్కీ రుచికూడా ఒక్కటే రంగుకూడా ఒక్కటే స్వభావం కూడా ఒక్కటే కానీ దాన్ని పట్టుపురుగు తింటే పట్టువస్తుంది, తేనెటీగ తింటే తేనే వస్తుంది. మేక తింటే హాలు లభిస్తాయి లేడి తింటే కమ్మరి లభిస్తుంది. ఈ విధంగా ఒక్కీ బొంతపండు నుండి ఇన్ని వివిధ వస్తువులు ఎవరు సృష్టించగలరు. ఈ కార్యం చేయటం ఒక్కీ అల్లాహ్ కే సాధ్యం ఖర్ ఆన్ అత్యంత యద్దాథం పేర్కొంది. అత్యంత గొప్ప సృష్టికర్తయైన అల్లాహ్ శుభకరుడు.

కాస్త ఆలోచించండి : విశ్వాసులు ( ముస్లిం) అల్లాహ్ యొక్కీ ఉనికిపై విశ్వాసముంచుతారు. అల్లాహ్ ను నిరాకరించు నాస్తీకుల ఆభిప్రాయాలద్వారా కూడా అల్లాహ్ ఉనికి బుజువవు తుంది. ఎందువంటే నాస్తీకులు వాస్తవ ఉనికి గల దేవుడైన అల్లాహ్ యొక్కీ ఉనికిని నిరాకరిస్తారు.

అల్లాహ్ పవిత్ర ఖర్ ఆన్ లో సర్వమాసవాళిని పలుమార్లు సవాలు చేసెను. కానీ ఈ లోకంలో ఆ సవాలు నెదుర్కొనే ధైర్యం యెవరికీ లేదు. ఆ సవాలుకు యెవరు ఎదురు పలుకలేక పోయారు. అల్లాహ్ చేసిన సవాలు యేమిటంటే ఎవరైతే ఖర్ ఆన్ అల్లాహ్ యొక్కీ గ్రంథం కాదని. స్వయం కల్పితమని

బావిస్టార్ వారు ఖర్ ఆన్ లోని ఒక్క వాక్యం వంటి వాక్యం కల్పించి తీసుకురావాలి. కానీ సర్వరాసుల్లో ఎవరైనా సరే ఆ పనిచేయలేరు, చేయజాలరు. అలాగే అల్లాహ్ సర్వ సృష్టిరాశులకు చేసిన సవాలు యేమిటంటే వారందరూ కలసి ఒక్క చిన్న ఈగను సృష్టించి మాసాలి కానీ ఈపని కూడా ఎవరూ చేయలేకపోయారు. చేయలేరు కూడా.

మానవుడు విజ్ఞాన పరంగా గొప్ప అభివృద్ధి సాధించాడు నక్షత్రాలకు మెట్లు వేయుచున్నాడు, వాయువును వాతావరణాన్ని కూస్య ప్రాంతాన్ని తన పశంలో చేసుకొనుచున్నాడు. సముద్ర గర్భంలో చేపవలె ఈడుచున్నాడు. వార్తా ప్రసారాలకై అత్యంత వేగపరికరాలు కనుగొని భూ పరిసరాలన్నింటినీ కలిపి వేసాడు. ఈ విధంగా పూర్తి ప్రపంచమంతా ఒకే ప్రాంతం అనిపిస్తుంది. కానీ ఇంతగొప్ప అభివృద్ధిని సాధించికూడా మానవుడు ఒక్క చిన్న ఈగనైన సృష్టించ లేదు. సృష్టించజాలడు.

ప్రముఖ విద్యావేత్త గౌరవనీయులైన సయ్యద్ అబ్దుల్ హకీం గారు గ్రాంధిక గ్రహణ నిదర్శనాలద్వారా అతి సుందరంగా జ్ఞానపూరిత పరిశోధనరూపంలో అల్లాహ్ యే వాస్తవ సృష్టికర్తయని నిరూపించారు. ఆయన ప్రముఖ ఉపన్యాసకులే కాక గొప్ప పరిశోధకులు కూడాను. న్యాయపూరిత అభిప్రాయమేమిటంటే నాస్తికులు పక్షపాతవైఖరి విడనాడి ఈ చిరు పుస్తకాన్ని చదివితే అల్లాహ్ యొక్క ఉనికిని ఒప్పుకొనక తప్పదు. ముస్లింలు ఈ పుస్తకాన్ని చదివి తమ విశ్వాసంలో ధృఢత్వం మరియు క్రొత్తదనం పొందగలరు.

- బషీర్ అన్వారీ

“అల్ ఇస్లాం” పత్రికా సంపాదకులు

## \*\*\* విశ్వాస సారం

నాస్తికత-మానవ సమాజంపై దాని తప్పుడు ప్రభావాలు మానవ జీవితాన్ని సమస్యలు, చిక్కులనుండి రక్షించి పరిశుద్ధ ప్రశాంత జీవనమార్గం చూపాలని గొప్పలు చెప్పుకొనే తత్వశాస్త్రవాదులు వేసిన ప్రయత్నాలన్నీ వృథా అయ్యాయి. సమస్యల పరిష్కారానికై వారు వేసిన ప్రయత్నాలు యుక్తుల వల్ల సత్ఫలితానికి బదులు మరిన్ని చిక్కు సమస్యలు ఎదురయ్యాయి. ఉన్నవాటికంటే అనేక రెట్లు ఎక్కువ సంకలాలు ఏర్పడ్డాయి. వారి ఆపజయాలకు వైఫల్యాలకు కారణమేమిటంటే వారు నాస్తికతను ఆధారంగా చేసుకుని ప్రయత్నించారు. ఈ దృక్పథమే సర్వవివాహాలకు, దుష్కార్యాలకు మూలం. అసలు వాస్తవ విషయమేమిటంటే సర్వమానవాళిని ప్రస్తుత ఆరాజక భావాలు, సాంఘిక వైకల్యం, నీచబుద్ధి మొదలగు వాటి బారినుండి విముక్తి కలిగించాలనుకుంటే మొట్టమొదట ప్రస్తుత నాగరికతకు ఆధారాలుగా పరిగణింపబడుతున్న నాస్తికతా, దైవ తిరస్కారాలను సంపూర్ణంగా నిర్మూలించాలి.


మానవుడు తన ఉనికి యొక్క కారణం మరియు తత్వాన్ని మరచి తన, వాస్తవ సృష్టికర్తయైన అల్లాహ్ ఆదేశాలను ఉల్లంఘించి గడపే ప్రతిజీవితం అజ్ఞాన కాలపు అంధకార జీవితమని ఇస్లాం పేర్కొంటుంది. ఎందుకంటే అటువంటి జీవితం మిన్నానానికే దారితీస్తుంది. కావున ప్రస్తుత నాస్తిక నాగరికత అజ్ఞాన కాలపు జీవితాలకంటే మరింత ఎక్కువ దిగజారి వుంది. ప్రస్తుత కాలమైన సరే ప్రాచీన కాలమైనా సరే ఇస్లాం దృక్పథమేమిటంటే మానవ



జీవితాన్ని సహజ సిద్ధ మార్గాలనుండి తప్పించి, పనికిమాలిన తప్పుడు దారులు పట్టించే ప్రయత్నాలు చేయటం వల్లనే సర్వ వివేకాలు ఏర్పడతాయి కావున మానవాళి మార్గదర్శకానికి కావలసిన ఒకేఒక చిల్కా యేమిటంటే అజ్ఞాన పూరిత భావాలను నిర్మూలించడం. అనగా మానవుడు యదార్థ కృతార్థత పొందాలనుకుంటే తన జీవితం యొక్క వాస్తవ ఉద్దేశ్యాన్ని విడనాడి, తప్పుదారి పట్టకుండా పూర్తి బాధ్యతా భావంతో దాన్ని స్వీకరించాలి. తనను సృష్టించిన అల్లాహ్ పై విశ్వాసం ఉంచి ఆ విశ్వాసాన్నే తన జీవిత ప్రయాణ ప్రారంభంగా తలచి ఆయన మార్గదర్శకం ప్రకారం తన జీవన ప్రయాణం కొనసాగించాలి. ఎందుకంటే దేవుడైన అల్లాహ్ మానవాళినే కాక సర్వలోక సృష్టిరాశులను సృష్టించెను. ఆయనే సర్వలోక యదార్థయజమాని మరియు సర్వాధికారి ఆయన అతీతుడు సర్వస్తోత్రాల కర్తృడు. ఆయన అత్యంత గొప్పవినువాడు. అతి సమీపంగా నున్నవాడు ఆయనే అందరి మొరలు ఆలకించును ఆయనే ప్రభువు. దాత, సహాయకుడు. తత్వజ్ఞాని, సర్వజ్ఞాని, మనమందరం అతని పాలితులం. పోషితులం, దాసులం భావినలం.

“ అల్లాహ్ పై విశ్వాసం ”  
యొక్క ప్రాముఖ్యత

ఉదాహరణకు : ఒక వ్యక్తి ఎటువంటి సంకల్పం అధికారం లేకుండా అకస్మాత్తుగా ఒక అపరిచిత ప్రాంతం లేదా ఎదారికి వంపబడ్డట్లు. \_\_\_\_\_ ఆ



ప్రాంతం గురించి అతనికి బొత్తిగా తెలీదు. ఆ తర్వాత తనను ఒక గొప్ప శక్తి (దేవుడు) ఆ ప్రాంతానికి తీసుకు వచ్చేసని మరియు దేవుని తరపునుండి తనకు దారి చూపటానికై స్రత్యేక ప్రతి నిధులు ఉన్నారని అతనికి తెలుస్తుంది. కానీ ఆ వ్యక్తి ఆ స్రత్యేక మార్గ దర్శకులు తనకు ముక్తిమార్గము మరియు సన్మార్గం చూపవస్తే అతను వారిని గుర్తు పట్టికూడా గుర్తుపట్టనట్లు వ్యవహరిస్తూవారి ప్రాతీనిధ్యాన్ని మార్గదర్శకాన్ని నిరాకరిస్తూ ప్రవర్తిస్తాడు. అంతేకాక వారితో పోట్లాటకు దిగుతాడు, వారిని నిందిస్తాడు, కానీ వారు అతను దుష్ప్రవర్తనను అతి ఓర్పుతో భరిస్తారు. అతడు వారిని తిట్టినా, నిందించినా వారు వెనుకాడక అతన్ని సన్మార్గానికి తీసుకురావాలని కృషి చేస్తూ ఉంటారు.

కాస్త గమనించండి పై పేర్కొన్న ఉదాహరణ గురించి మీ అభిప్రాయమేమిటి? ఆ విషయంలో బుద్ధిగల ప్రతి వ్యక్తి వ్యక్త పర్చే అభిప్రాయమేమిటంటే : ఒక అపరిచిత అద్భుత ప్రాంతంలో వేరుకుని దిగ్రును చెందుతూ కలవరపడే వ్యక్తి మొట్టమొదట చేయ వలసినదేమిటంటే తనను ఆకస్మాత్తుగా ఆ ప్రాంతంలో వెర్చిన వానిని (అనగా దేవుని) వెతకాలి. అతనిలోకంలో సృష్టించబడటానికి గల ఉద్దేశ్యం, కారణం ఏమిటో తెలుసుకోవాలి. తన మార్గదర్శకానికై వచ్చిన దైవప్రవక్తల సత్యసంధతపై వారి యదార్థబోధనలపై విశ్వాసముండాలి. మానవునికి ఇహలోకంలో ఇదే విధానం అతి లాభకరం, సులభం మరియు వాస్తవికతాసాకారం కాగలదు. దానికి బదులు తన ఉనికి యొక్క కారణోద్దేశాలను నిర్లక్ష్యంచేసి తనను సృష్టించిన దేవుని గురించి తెలుసుకోకుండా నిరాకరించి, తన మార్గదర్శకానికై వచ్చిన దైవ ప్రవక్తలను తిరస్కరించి మార్గ భ్రష్టత వెన్నుకుంటే అతను నిస్సందేహంగా అజ్ఞాని మరియు బుద్ధిహీనుడు అనబడతాడు.



బుద్ధిగల ప్రతివ్యక్తి మానవ జీవితాన్ని గమనించి అనేక పాఠాలు నేర్చుకోగలడు మానవుడు మొట్టమొదట నిర్జీవమైన మట్టతో సృష్టించబడ్డాడు. కానీ అదే మట్టలో ఈ జీవిత శక్తులు గల సంపూర్ణ మానవుడు తయారయ్యాడు. అల్లాహ్ పవిత్ర ఖుర్ఆన్ లో ఈ విధముగా పేర్కొనెను. అల్లాహ్ నిదర్శనాల్లోని ఒక నిదర్శనమేమిటంటే ఆయన మిమ్ములను మట్టి నుండి సృష్టించాడు, తర్వాత మీరు మానవులై భూమిపై సంచరించుచున్నారు.

(రూం. 20)

మానవ సృష్టియొక్క ఈ రెండు దశల్లో ఎంత పెద్ద వ్యత్యాసం ఉందో గమనించడం. ఒక వైపు నిర్జీవమైన మట్టి; అందుకనే శక్తి, వినోకం ఉండదు. బుద్ధి, ఊహ ఉండవు. అందులో చలనశక్తి ఉండదు. అందుపెరిగే గుణం ఉండదు. అంతేకాక ఒక జీవితో ఉండే ఏ లక్షణం, విశేషణం కూడా అందుకానరాదు. మరొకవైపు అదే మట్టితో సృష్టించబడిన జీవితం చలనం శక్తి కలిగిన అద్భుత ప్రాణియైన మానవుడు తన యోగ్యతతో ఈ భూగోళాన్ని చలనం మరియు జీవనంతో నింపేశాడు, అంతే కాక నిర్జీవ మైన మట్టినుండి జీవియైన మానవుడు తయారయ్యే వరకుగల మధ్యదశలను గమనిస్తే మరింత గమనింప దగ్గ అంశాలు వ్యక్తమైతాయి. మొట్టమొదట మట్టి ఆహారంగా తయారవుతుంది. ఆ ఆహారం మానవుడు శరీరంలో ప్రవేశించిన తర్వాత దానితో ఒక నీటిచుక్క (రేతస్సు) తయారవుతుంది. ఆ రేతస్సు ఒక రక్తకణం వలె మారుతుంది. ఆ రక్త కణం ఒక మాంసపు ముద్దవలె మారుతుంది. తర్వాత ఆ మాంసపుముద్దలో ఎముకలు సృష్టించ బడతాయి. ఆ ఎముకలపై మాంసపు కవచం సృష్టించ బడుతుంది.

ఈ విధంగా తల్లి కడుపులో దళల వారిగా పరిణామం చెందే గర్భకోశం సంపూర్ణ దళకు చేరిన తరువాత అందు ప్రాణం పోయి బడుతుంది. ఆ తర్వాత ఒక ప్రత్యేక దళలో ఆ అండకోశం శిశువు రూపంలో భూమిపై కాలు పెడుతుంది. ఆ తర్వాత క్రమంగా పెరుగుతూ శక్తివంతుడైన సంపూర్ణ మానవుడు తయారవుతాడు.

(మూమిసూన్:12,13,14)

బుద్ధి, ఊహ గల ఏ న్యాయమైన సరే మానవ జీవితంలో లోని ఈ వివిధ దళల గురించి ఆలోచిస్తే అతను తప్పక అంగీకరించే వాస్తవమేమిటంటే మానవుని జీవితంలోని ఏ దళ గురించి కూడా మానవునికి స్వయం అధికారం లేదా ఇష్టానిష్టాల ప్రమేయం లేదు. కావున మానవుని మొట్టమొదటి విధి యేమిటంటే తనను సృష్టించిన తనకు రూపం ప్రసాదించిన మానవుని అధికార, ఇష్టానిష్టాల ప్రమేయం లేకుండా తన పూర్తి అధికారంతో మానవుని ఈ ప్రపంచంలో పంపిన సర్వోత్తమ శక్తివంతుడైన దేవుడిని (అల్లాహ్ ను) గురించి తెలుసు కోవాలి.

ఓ మానవుడా ! నీవు నీ కరుణామయుడైన ప్రభువు అల్లాహ్ ను విడనాడి మార్గ భ్రష్టతలో యెలాపడినావు ? నీ ప్రభువైన అల్లాహ్ నే నిన్ను సృష్టించెను. నీ రూపురేఖలను సరిచేసెను. నీ శరీర అవయవాలను సక్రమ వర్చెను, మరియు తన ఇష్ట ప్రకారం నీ సృష్టిని పూర్తిచేసెను.

(ఇన్ ఫితార్ 6,7,8)

ఈ సంపూర్ణ వివరిత యదార్థం తెలిసిన తరువాత కూడా మానవుడు 'తనను సృష్టించిన తనకు రూపురేఖలు ప్రసాదించిన

ప్రభువును ఏ విధంగా తిరస్కరింపగలడు? మానవుడు తనకు తాను స్వయంగా శూన్యంనుండి ఉనికిలోకి వచ్చాడని ఆలోచించుచున్నాడు? యెటువంటి ఉనికి లేని శూన్యం నుండియే అతని సృష్టి జరిగిందని భావించుచున్నాడా? ఈ శూన్యం అతి స్వల్పాతి స్వల్ప వస్తువును కూడా సృష్టింపజాలదనే యదార్థం మానవునికి తెలియదా? స్వయంగా మానవుడు ఏ వస్తువును కూడా సృష్టింపజాలడనే విషయం అతి విదితం. వారు సృష్టికర్త లేకుండానే సృష్టింప బడినారా లేక స్వయంగా తమను తామే సృష్టించుకున్నారా ?

(చూర్ : 35)

ఈ ప్రశ్నకు జవాబు కాదు, కాదనే వస్తుంది. కావున ఈ యదార్థన్ని అంగీకరించక తప్పని దేమిటంటే మానవుని సృష్టి కర్తయైన దేవుడు ఉన్నాడు. ఆయనే సర్వలోక పాలక పాషకుడైన " అల్లాహ్ " ఆయన వేతిలోనే మానవుని ఉనికి, జీవితం, పుట్టుక, శరీర నిర్మాణం, రూపురేఖలు సరిదిద్దుట మొదలగు కార్యాల అధికారం ఉంది. కాబట్టి ప్రతి మానవుని విధియేమిటంటే తన సృష్టికర్తమరియు దేవుడైన అల్లాహ్ ను కనుగొనాలి. ఆయనపై విశ్వాసముంచాలి. ఎందుకంటే మానవుని ఉనికి అల్లాహ్ యొక్క ఆధికారాధీనాల దయ పైనే ఆధారపడి ఉంది. కావున తన దేవుని కనుగొనటం మరియు ఆయనపై విశ్వాస ముంచటం ప్రతి మానవుని ప్రథమ కర్తవ్యం.

\*\*\*\*\*

## “అల్లాహ్” మాత్రమే అసలు యజమాని

ప్రతి మానవుడు తన ఉనికి మరియు శరీరనిర్మాణం గురించి తప్పక ఆలోచించి చూడాలి. మానవుడు ప్రతి పనికై ఉపయోగించే కాళ్లు, పరికరాలనికై కదిలించే నాలుక, ఆలోచనా శక్తి కలిగి సమస్యలను పరిష్కరించే బుద్ధి, ఉహ అంతేకాక మానవుని శరీరంలోని మానవునికి పనికొచ్చే ప్రతి అంగం, ప్రతి అవయవం; వీటిపై యజమాన్యం అధికారం ఎవరికుంది? అంతకు మించి మరింత సంక్లిష్ట ప్రశ్న యేమిటంటే ; మా పూర్తి ఉనికి యెవరి అధికారాదీనాల్లో ఉంది ? మానవులైన మన మందరం యెవరి యాజమాన్యంలో ఉన్నాం?

( యూసుఫ్ : 31 )

ఒక వస్తువు ఎవరైనా ఒకని అధికారాదీనాల్లో ఉన్నదనబానికి నిదర్శన యేమిటంటే ఆ వ్యక్తి ఆ వస్తువును గురించి సర్వాధికారాలు కలిగి ఉంటాడు మరియు ఆ వస్తువు ఆ వ్యక్తి యొక్క ఆదేశాలకు లోబడి ఉండాలి.

ఇక ప్రతివ్యక్తి ఆలోచించవలసిన దేమిటంటే తన స్థానం ఏమిటి; తానీలోకంలో స్వయంగా తన కోరికా సంకల్పాలతో వచ్చాడా ? తన తల్లిదండ్రులను తన ఇష్ట ప్రకారం ఎన్నుకున్నాడా? తానీలోకంలో ఏ ప్రాంతాన ఏ సమయంలో జన్మిస్తాడో స్వయంగా తానే నిర్ణయించుకున్నాడా ; అలాగే అతని రూపురేఖలు శరీరగుణాలు మానసిక శక్తులు ఇవన్నీ తన ఇష్టానుసారం ఆర్జించాడా?

మానవుడు శక్తివంతమైన జీవితం గడిపిన తర్వాత క్రమంగా అతన్ని ముసలితన బలహీనత ఆవహిస్తుంది. జ్ఞాపక శక్తి బలహీన పడి జ్ఞానానికి బదులు అజ్ఞాన దశ ప్రవేశిస్తుంది. అంతేకాక ఆరోగ్యానికి బదులు ఆనారోగ్యం చివరకు ఈ జీవితానికి బదులు మరణాన్ని పొందవలసి వస్తుంది. అయితే ఇవన్నీ మానవుని అధికారదీనాలపైనే ఆధారపడి ఉన్నాయా ?

“ అల్లాహ్ యే మిమ్ములను అతి బలహీన స్థితిలో సృష్టించెను. ఆ బలహీనత తర్వాత మీకు (యవ్వన) శక్తి ప్రసాదించెను. ఆ శక్తి తర్వాత మరల బలహీనత మరియు వృద్ధాప్యాన్నిచ్చెను. అల్లాహ్ తన ఇష్టానుసారం సృష్టించును. ఆయనే అత్యంత గొప్ప జ్ఞాని, అత్యంత శక్తివంతుడు.

(రూం : 54)

పై పేర్కొన్న విషయాలన్నీ మీ జీవితంలో జరిగే అతి ముఖ్య యదార్థాలు, కానీ వాటిలో యే ఒక్కదాని గురించి కూడా మాకు ఎటువంటి అధికారాదీనాలు లేవు. ఎఱిదుకంటే వాటిలోని యే విషయం గురించియైన సరే మాకు తప్పవంత కూడా శక్తి లేదు. దీంతో స్పష్టమయ్యే దేమిటంటే మానవ మాత్రుల మైన మేము మన స్వయం వ్యవహారంలో కూడా నిస్సహాయులం. అయితే మాకు మన సంతానం, బంధువుల, వంశస్థులు. సన్నిహితులు నగర సహవాసులు మరియు కూలమివారు మొదలగు వారి జీవిత వ్యవహారాలకు సంబంధించిన ఏ విషయం గురించియైనా సరే మాకు ఎటువంటి అధికారమైన ఉందా? సర్వలోక సృష్టికర్తయైన అల్లాహ్ మా కొరకు, మీ కొరకు ఇతర సర్వమానవాళి కొరకు నియమించిన ప్రాకృతిక ధర్మాల్లోని ఏ ధర్మం గురించియైనా సరే

మా తల్లి తండ్రులు, బంధువులు లేదా వంశస్థుల విషయంలో మాకు ఎటువంటి అధికారమైన ఉన్నదా?

ఈ ప్రశ్నలకు జవాబు “కాదు, కాదు” అనే లభిస్తుంది. కావున మేమందరం అధికారులం, కాదు ఆధీనులం ఈ జాతులు, ఈ తెగలు, ఈ కూటములు, ఈ వర్గాలు, హాలకులు, హాలితులు అందరూ అల్లాహ్ కు దాసులు, సేవకులు, ఆధీనులు, సర్వాధికారాధీనాలు గల అల్లాహ్ యేమమ్ములను మరియు సర్వసృష్టి రాశులను తన ఇష్టానుసారం సృష్టించెను. ఆ సర్వాధికార యేమమ్ములను ఈ ప్రపంచంలో ప్రవేశపెట్టెను. ఆయనే అందరినీ సృష్టించెను. సృష్టిరాశులకున్న గుణశక్తి విశేషణాలన్నీ ఆ ప్రభువు ప్రసాదించినవే ఏ వ్యక్తయైనా సరే పూర్తి స్పృహతో, ఆలోచనాశక్తితో తన స్థానం మరియు ఉనికి యొక్క యదార్థత గురించి ఆలోచిస్తే అతనికి అతి విధితంగా తెలియవచ్చే, వాస్తవమేమిటంటే అతనికి స్వయంగా తన ఉనికికి సంబంధించిన ఏ విషయం గురించి కూడా ఎటువంటి అధికారమూలేదు.. ఈ యదార్థం తెలుసుకున్న తర్వాత విధితమయ్యే మరొక విషయమేమిటంటే తన అసలు ప్రభువు మరియు యజమానియైన అల్లాహ్ ను కనుగొని అతని అదౌజ్జాలకు విధేయతగా ఉంటానని అంగీకరించిన తర్వాతనే అతను తన శరీరం మరియు ప్రాణం గురించి ఎటువంటి కార్యమైనా చేసే అనుమతి లభిస్తుంది.



## \*\*\*\*\*

# పవిత్ర ఖుర్ఆన్ వాక్యాల ద్వారా ఆస్తికత నిరూపణ

అల్లాహ్ పవిత్ర ఖుర్ఆన్ లో ఇలా పేర్కొనెను. దైవప్రవక్తలు ప్రజలకు ఈ విధంగా బోధించారు. "ఏమిటి మీకు అల్లాహ్ గురించి సందేహంగా ఉన్నాడా? ఆయనే భూమ్యాకాశాల సృష్టికర్త, ఆయన మీ హాలను క్షమించటానికై, మీకు నిర్ణీత సమయం వరకు వ్యవధినివ్వటానికై మిమ్ములను ఆహ్వానించుచున్నారు"

(ఇబ్రహీం : 10)

ఈ పవిత్ర వాక్యంలో అల్లాహ్ యొక్క ఉనికి నిరూపించబడింది. అనగా అల్లాహ్ తప్పక ఉన్నాడు. ఆయన ఉనికి గురించి యెటువంటి సందేహాలకూ తావులేదు. ఆయన ఉనికి గురించి సర్వలోకాల ప్రతి వస్తువు సాక్ష్యమిస్తుంది. అణువు నుండి ఆకాశం వరకు ప్రతి చిన్న పెద్ద వస్తువు అల్లాహ్ యొక్క ఉనికిగురించి తెలుపుతుంది. ఎందుకంటే కర్త లేకుండా కార్యం కాజాలదు.

ప్రతి వ్యక్తి తన శరీర నిర్మాణం గురించి గమనించవలసిన దేమిటంటే ఈ శరీరం దేనితో తయారైనది? సర్వాంగాలు ఆవయవాలు ఏవిధంగా సక్రమంగా కూర్చబడినవి? ప్రపంచం లోని వైద్యులు, డాక్టర్లు, అటువంటి నిర్మాణం చేయలేని నిస్సహాయ స్థితిలోనున్నారు. కావున ఆ శరీరనిర్మాణం గావించే దేవుని ఉనికి తప్పని సరిగా ఉంది. "అల్లాహ్ యొక్క ఉనికిపై విశ్వాసం మరియు

నమ్మకం ఉంచు వారికై ఈ భూమిలో అనేక నిదర్శనాలు గలవు. స్వయంగా మీ యందు కూడా అనేక నిదర్శనాలుగలవు. మీరు మాచుటలేదా?

(జారియల్ : 20,21)

అసగా మానవుని ఉనికి అల్లాహ్ ఉనికిని నిరూపిస్తుంది. స్వయంగా ఆలోచించండి మరియు గమనించండి. ఈ ప్రపంచంలో అసంఖ్యాక మానవులున్నారు. కానీ వారి రూపాలు ఆకారాలు, ముఖాలు రంగులు వేర్వేరుగా ఉన్నాయి. ఒకడు పాట్టివాడైతే మరొకడు పాడుగువాడు. ఒకడు నల్లవాడైతే మరొకడు తెల్లవాడు. ఒకని కళ్ళు చిన్నవైతే మరొకని కళ్ళు పెద్దవి. ఒకని ముఖం పసుపుపచ్చనిదైతే మరొకని ముఖం ఏర్రది. ఒకడు లావైతే మరొకడు బక్కవలచనివాడు. ఈ విధంగా ఎందరు వ్యక్తులున్నారో అన్ని విధాల రూపాలు, అన్ని విధాల రంగులు ఉన్నాయి. అలాగే ప్రతి ఒక్కని గొంతులో వ్యత్యాసం ఉంది. తల్లి కూతుళ్ళ గొంతులో తేడా ఉండే. తండ్రి కొడుకుల గొంతులు వేర్వేరుగా ఉన్నాయి. సోదరీసోదరులు మాల్లాడే విధానం విడివిడిగా ఉంటుంది.

అందరి గొంతులు ఒకే విధంగా ఉంటే ఈ ప్రపంచంలో అనేక వినాశాలేర్పడతాయి. సజ్జన దుర్జన వ్యత్యాసం తెలియజాలదు, సజ్జనులను దుర్జనులని, సజ్జనులను అపార్థం చేసుకునే ప్రమాదం ఏర్పడుతుంది. శత్రువెవరో మిత్రుడెవరో తెలియ జాలదు, శత్రువును మిత్రుడని మిత్రుడిని శత్రువని భావించే ప్రమాదముంటుంది. తల్లిదండ్రులు తమ పిల్లలను పిల్లలు తమ తల్లి తండ్రులను గుర్తు పట్టలేరు. మోసగాడు మోసంచేసి వారసత్వం చేజిక్కించుకుంటే అసలు వారసుడు మోసపోయి నష్టపోతాడు. హంతకుడు హత్యచేసి

పారిపోతే అతని రూపురేఖలు, రంగు, గొంతు, కలిగిన నిర్దోషి అనవసరంగా పట్టుబడతాడు మరిక రిశిక్ష్కుకు గురియవుతాడు. ఈ విధంగా అనేక వినూత్నాలేర్పడే ప్రమాదముంది. సర్వలోక సృష్టికర్తయైన అల్లాహ్ ఎంతటి ఉన్నతమైన తత్వజ్ఞానంతో సృష్టిగావించి ఈ వివిధ వ్యత్యాసాలుంచేసే గమనించండి. ఈ వ్యత్యాసమే లేకపోతే జీవితమే దుర్బరమై ఈ ప్రపంచం నాశనమై ఉండేది. కావున ఆటువంటి గొప్పయుక్తితో సృష్టించిన ప్రభువు, దేవుడు పాలకుడు, పోషకుడినే అల్లాహ్ యదార్థాలనే అని తన పవిత్ర, గ్రంథంలో ఈ విధంగా తెలిపెను. అల్లాహ్ శక్తి యొక్క నిదర్శనాల్లోని ఒక నిదర్శనమేమిటంటే ఆయన మిమ్ములను మట్టితో సృష్టించెను. ఆ తర్వాత మీరు పరిపూర్ణ మానవులుగా తయారై జీవన యాత్ర కొనసాగించుచున్నారు. ఆయన నిదర్శనాల్లోని మరొక నిదర్శన మేమిటంటే ఆయన స్వయంగా మీ నుండి మీ జతలను సృష్టించెను. ఈ విధంగా మీకు వారి వల్ల (మీమీ భార్యలవల్ల) మనశ్శాంతి కలుగగలదు, అంతేకాక ఆయన మీ (భార్యభర్తల) మధ్య పరస్పరం ప్రేమాభిమానాలు సృష్టించెను. ఆలోచించువారికై పై విషయంలో అల్లాహ్ ఉనికిని నిరూపించే అనేక గొప్ప గొప్ప నిదర్శనాలు గలవు. ఆయన నిదర్శనాల్లోని మరొక నిదర్శనం భూమ్యాకాశాలసృష్టి మరియు మీ భాషలు, రంగుల వ్యత్యాసం ఇందుకూడా జ్ఞానవంతులు మరియు బుద్ధివంతులకై అనేక నిదర్శనాలు గలవు. రేయింబవళ్ళలో మీరు నిద్రించటం మరియు జీవనోపాధికై కృషి చేయటం మొదలగు వాటియందు విను వారికై అనేక గొప్ప నిదర్శనాలు గలవు. అలాగే ఆయన నిదర్శనాల్లోని మరికొన్ని నిదర్శనాలేమిటంటే ఆయన మీకు ఆశ చూపిస్తూ, భయపెడుతూ పిడుగుల మెరుపు చూపుచున్నాడు,

ఆకాశం నుండి నీరు కురిపించుచున్నాడు. మరియు ఈ భూమి ఎండిన తరువాత మరల జీవించజేయుచున్నాడు. బుద్ధిగల వారికై ఈ విషయాల్లో అల్లాహ్ ఉనికిని గురించిన అనేక నిదర్శనాలు గలవు. ఆయన నిదర్శనాల్లోని మరికొన్ని నిదర్శనా లేమిబంటే ఆయన ఆదేశానికి రోబడియే భూమ్యాకాశాలు నిలిచి ఉన్నాయి, ఆ తర్వాత మిమ్ములను పిలువగానే మీరందరూ భూమి నుండి (సమాధుల నుండి) లేచి బయటకు వస్తారు.

(రూః 20, 21, 22, 23, 24, 25)

పై పేర్కొన్న పవిత్ర వాక్యాల్లో అల్లాహ్ తన ఉనికిని గురించి నిరూపించినదేమిబంటే అల్లాహ్ ఉన్నాడు. ఆయనే వస్తువులన్నిటినీ సృష్టించెను. వాటి నిదర్శనాల ద్వారా అల్లాహ్ యొక్క ఉనికి నిరూపితమవుతుంది. మానవుని కాలి గుర్తుల ద్వారా మానవుని ఉనికి తెలియునట్లే సృష్టి రాశులద్వారా సృష్టికర్త యొక్క ఉనికి తెలుస్తుంది.

ఒక వృత్తాంతం ఒక వ్యక్తి ఒక పల్లెటూరి వాడినిలా ప్రశ్నించాడు. దేవుడు ఉన్నాడని నీవెలా కనుగొన్నావు? అతనిలా జవాబిచ్చాడు! ఒంటెలద్దెను చూసి ఒంటె ఉందని, కాలిగుర్తును చూసి మానవుడున్నాడని తెలియుచున్నది. కదా కావున అనేక బురుజులు కలిగిన ఈ ఆకాశం, ఎత్తుపల్లాలలో నిండిన భూమి అత్యంత జ్ఞానవంతుడైన తమ సృష్టికర్తను (దేవుని) ఉనికిని గురించి సాక్ష్యమిచ్చుట లేదా?

ఒక ఉర్దూ కవిత యొక్క భావాన్ని గమనించండి! ఈ మార్గం నుండి ఇప్పుడే ఎవరో నడిచారు. ఈ విషయాన్ని పాదం గుర్తులే తెలుపుతున్నాయి.

ప్రముఖ ఉర్దూకవి అక్బర్ అలహాబాద్‌గారి కవిత యొక్క బావాన్ని కూడా గమనించండి ఓ అల్లాహ్! నాకు అర్థం కావటం లేదు కానీ నా మనసులో నీవై పూర్తి విశ్వాసముంది. నిన్ను కనుగొనే విధానం ఇదేనని నాకు తెలిసిపోయింది.

ఒక వ్యక్తి అరబ్ కవియైన అబూసువాస్‌ను అల్లాహ్-ఉనికిని నిరూపించే యేదైనా ఆధారం తెలుపమని ప్రశ్నించగా అతనిలా జవాబిచ్చాడు: నేలపైగల మొక్కలను పరిశీలించుము మరియు శ్రద్ధగా గమనించుము. అలాగే ఆయన సృష్టించిన నిదర్శనాలన్నిటినీ పరిశీలించి గమనించుము. విశాలమైన కన్నులు వెన్నెలవలె యెంత అందగా ఉన్నాయోచూడుము. కడిగిన బంగారంవలె అతి అందంగానున్న యీ పూలమొగ్గలను చూడుము. అలాగే జమ్రుద్ (మరకతం) యొక్క పచ్చని శాఖలను చూడుము. ఇవన్నీ "అల్లాహ్ ఒక్కడే దేవుడని, ఆయనకెవరూ సాటి లేరని" సాక్ష్యమిస్తున్నాయి.

అల్లాహ్ పవిత్ర ఖుర్ఆన్‌లో ఈ విధంగా పేర్కొనెను. మానవుడు దేనితో సృష్టించబడినాడో గమనించుచూడాలి. అతడు వీపు మరియు ప్రక్కటెముకల మధ్య నుండి దుముకుతూ బయటకువచ్చు నీటితో (రేతస్పృహ) సృష్టించ బడినాడు.

(లూఖ్: 5,6,7)

ఆ నీరు అతి స్వల్పమైనదే, కానీ దానితోనే కడుపులోని అవయవాల యంత్రం తయారైంది. ఈ అందమైన ఆకారం, ముఖం, శరీరం, నిలుపు, రూపురేఖలు, కాళ్ళుచేతులు, కళ్ళు, ముక్కు, దంతాలు, గుండె, మెడ, హృదయం, మెదడు ఉపరితిత్తులు



మొదలగునవన్నీ అదే నీటిలో తయారయ్యాయి. వాటిన్నింటినీ దేవుడే సృష్టించెను. ఆ దేవుడే అల్లాహ్, ఆయన తన ఇష్టానుసారం సృష్టిగావించెను పవిత్రఖుర్ఆన్ లో ఇలా పేర్కొనబడింది., మీరు మితల్లంకడుపుల్లోనున్నప్పుడు ఆయన తన ఇష్టానుసారం రూపురేఖలు ప్రసాదించును.

(అలి ఇమాన్ : 6)

ఒకడు పాట్టిగా, మరొకడు పాడుగ్గా, ఒకడు నల్లగా మరొకడు కడు తెల్లగా ఈ విధంగా ప్రతి ఒక్కని రూపురేఖలు వేర్వేరుగా ఉండునట్లు సృష్టించెను. మీ సృష్టి దైవశక్తి కొక నిదర్శనం. స్వయంగా మీరు మీ బాహ్య మరియు అంతరంగ అవయవాలను గమనిస్తే అల్లాహ్ ఉనికిపై తప్పక విశ్వాసం కలుగుతుంది.

ఒక వ్యక్తి అలీగారినిలా ప్రశ్నించాడు: మీరు దేవుని యెలా కనుగొన్నారు. అయనిలా జవాబిచ్చారు: నా దృఢ నిశ్చయాలు వమ్ముకావటం ద్వారా నేను నా ప్రభువును కనుగొన్నాను. అనగా సర్వశక్తులను మించిన ఒక శక్తి ఉందని ఆ మహాశక్తి వంతుడైన దేవుని శక్తి ముందు ఇతర శక్తులన్నీ అతి బలహీనమైనవని, ఆయన తలచుకున్న ప్రతి కార్యం చేయగలడని, ఆయన తలచుకున్నదానికి ఎటువంటి ఎదురు, ఆటంకం ఉండజాలదని ఆయనే సర్వలోకాలకు ప్రభువైన దేవుడని ఋజువయ్యింది.

అల్లాహ్ ఈ విధంగా పేర్కొనెను : సర్వలోకాలకు దేవుడైన అల్లాహ్ తలచుకోనిదే మీరు స్వయంగా యెటువంటి సంకల్పము చేయలేరు.

(అక్సీర్ : 29)



అల్లాహ్ ఉనికిని నిరూపించడానికై ఈ ప్రపంచంలోని ప్రతి వస్తువు నిదర్శనంగా నిలుస్తుంది. ఆవగించనుండి పర్యతం పరకు, అణువు నుండి సూర్యుని వరకు, ప్రతి వస్తువు నిరూపించేదేమిటంటే వాటిని సృష్టించిన సృష్టికర్తయైన దేవుడు తప్పక ఉన్నాడు. కావుననే ప్రపంచంలోని జాతులన్నీ తమను సృష్టించిన సృష్టికర్త ఒకడున్నాడని అంగీకరించాయి. కానీ వారు తమతమ ఊహల ప్రకారం ఆ దేవుని విగ్రహాల రూపంలో మలమకున్నారు (ఇది సంపూర్ణంగా బహు దైవారాధన మరియు పాప కార్యం) మరి కొందరు వేరే వస్తువుల్లో దేవుని పూజింప నారంభించారు. కాని యెవరు కూడా సృష్టంగా దైవ తిరస్కారం చేయలేక పోయారు.

పవిత్ర ఖుర్ఆన్ లో ఇలా పేర్కొనబడింది. ఇలా పలుకుము, ఓ అల్లాహ్! ఓ సర్వాధికారియైన దేవుడా! నీవు నీ ఇష్టానుసారం రాజ్యం ఎవరికివ్వాలను కుంటావో వారి కిస్తావు. ఎవరిని రాజ్యహీనులుగా చేయాలనుకుంటావో వారి నుండి రాజ్యాన్ని తీసుకుంటావు నీవు నీ ఇష్టమొచ్చిన వారికి గౌరవం ప్రసాదిస్తావు. నీవు ఎవరి నైతేహీనపర్చ గోరుతావో వారిని హీనపరుస్తావు. సర్వశుభాలు నీ చేతిలోనే ఉన్నాయి. నీవు సర్వాకార్యాలు చేయగల శక్తి కలిగి యున్న అధికారివి. నీవు రాత్రిని పగటియందు, పగలను రాత్రియందు, ప్రవేశింప జేయుదువు. నీవు నిర్జీవి నుండి జీవిని, జీవినుండి నిర్జీవిని తీయుదవు. నీవు నీ ఇష్టమొచ్చిన వారికి అనంతంగా, అసంఖ్యాకంగా ప్రసాదిస్తావు.

(అలిఇబ్రాహీమ్ 26, 27)

నిజమే, అల్లాహ్ యే ప్రతి వస్తువు యొక్క యజమాని అధికారి, రేయింబవచ్చును ఆయనే సృష్టించెను. తన ఇష్టానుసారం



ఋతుకాలం ప్రకారం వాటియందు హెచ్చుతగ్గులు చేయును. గౌరవం ప్రసాదించటం, హీన వర్జ్యం ఇవి రెండూ ఆయన చేతిలోనే ఉన్నాయి. కాం భ్రమణములో ఆయన అధికారమే చెల్లుతుంది. వసంత, శరదృతువులు ఆయన అనుమతితోనే ఏర్పడతాయి. ఆయనే జీవినుండి నిర్జీవిని నిర్జీవినుండి జీవిని సృష్టించెను. ఆయన పనితనాన్ని కాస్త గమనించి చూడండి ఉదాహరణకు ఒక కోడి గ్రుడ్డునే తీసుకోండి. కోడి గ్రుడ్డు ఒక భద్రమైన కోట వంటిది, అందులోగల వస్తువులు బయటకు కానరావు. దానిపై ఒక గట్టి పెంకు ఉంటుంది. దాని లోపల ఒక సున్నితమైన పొర ఉంటుంది. ఆ పొర లోపల కరిగిన వెండిని పోలిన తెల్లటి ద్రవం ఉంటుంది. దాని మధ్య కరిగిన బంగారాన్ని పోలిన ఒక పసుపు వచ్చని ద్రవం ఉంటుంది పసుపు ద్రవం తెల్లటి ద్రవంతో కలవక రెండూ విడివిడిగా ఉంటాయి. గ్రుడ్డు లోపలి వస్తువులు బయటకు రాజాలవు బయట వస్తువులు గ్రుడ్డు లోపలికి ప్రవేశించ జాలవు, అంతేకాక ఆ గ్రుడ్డు నుండి కోడిపుంజు వుడుతుందో, కోడిపెట్ట వుడుతుందో యవరికీ తెలీదు.

ఇక నెమలిని గమనించండి దాని శరీరంపై రంగు రంగుల ఈకలుంటాయి. అది కూడా గ్రుడ్డు నుండియే వుడుతుంది. ఆ గ్రుడ్డు ఎంత పనితనంతో తయారు చేయబడిందో గమనించండి. ఆ గ్రుడ్డు నిర్జీవంగా ఉంటుంది. కానీ అందునుండి అతి అందమైన, సుందర గొంతు గల నెమలి పిల్ల బయటకు వస్తుంది. అది గ్రుడ్డు లోపలి నుండియే శత్రు మిత్రుల వ్యత్యాసం తెలుసుకొని వస్తుంది. కావున అదే నెమలిపిల్ల తన శత్రువులైన పిల్లి గ్రద్ద, మొదలగు వాటిని చూసి తన తల్లి రెక్కల్లో దాక్కుంటుంది.




శత్రు యొక్క పంజాదెబ్బ మరియు తల్లి యొక్క వాత్సల్య పూరిత రెక్కల మధ్య తేడా దానికి తెలుసు. అది గ్రుడ్డు నుండి బయటకు రాగానే తన తల్లి పిలుపును గుర్తు పడుతుంది. అలాగే భూలోకంలోనున్న తన మేత గురించి కూడా దానికి తెలుసు. కానీ అంతకు ముందు ఆ నెమలి పిల్ల తన మేతగింజలను చూడ లేదు. వాటి గురించి తెలుసుకోనూలేదు. అయినప్పటికీ ఎటు వంటి బోధనాలేకుండానే తినటం, త్రాగడం దానికి స్వయంగా తెలుసు. ఇక మీరు ఆలోచించి చూడండి, ఆ గ్రుడ్డు లోపల గల పిల్లకు అవన్నీ యెవరు నేర్పారు? ఆ భద్రమైన కోట వంటి గ్రుడ్డు లోపల గల నెమలి పిల్లకు నేర్పిన వాడే అత్యంత గొప్ప జ్ఞాని మరియు మహాశక్తివంతుడైన దేవుడు, ఆయనే మనందరి స్పృష్టికర్త. ఆయన పవిత్ర నామమే అల్లాహ్. ఆయనే నిర్జీవి నుండి జీవిని తీయును.

(అలిఇమాన్ : 27)

## తేనెటీగల ద్వారా ఆస్తికతా నిరూపణ

తేనెటీగల వ్యవస్థను వాటి కార్యకలాపాలను గమనించండి ఎటువంటి బుద్ధి బలం మరియు నేర్పుతో తేనెను సమకూరుస్తున్నాయో చూడండి. అవి వివిధరకాల పుష్పాల రసాన్ని పిలుస్తాయి. దానితో అతి తియ్యటి, రుచికరమైన తేనె తయారవుతుంది. అది ఒక వైపు మంచి ఆహారమేకాక మరొకవైపు మంచి మందు కూడాను. అదే రసం యొక్క ఒక భాగం విషరూపంలో తేనెటీగ శరీరంలో ఉంటుంది. దాన్నెవరైనా



బాధపడతే అది తన కొండో కుట్ట ఆ విషాన్ని తన శత్రువు శరీరంలో  
 విసర్జిస్తుంది. ఇది కూడా దైవశక్తి యొక్క వింతయే. ఎందుకంటే  
 తేనెటీగలు పుష్పాలనుండి పీల్చేయం ఒకటే. కానీ దానిలో రెండు  
 వేర్వేరు స్వభావాలు గల వస్తువులు తయారవుతాయి. కానీ తేనెటీగ  
 స్వయంగా తేనె, విషం తయారుచేయగలదా? తేయజాలదు. ఈవిధంగా  
 ఒకే ఆహారముతో ఒకవైపు తేనె మరొకవైపు విషం తయారు చేయటం  
 దేవుని శక్తికేవెల్ల. ఏ మానవుడు కూడా ఆ పనిచేయజాలడు. ఇదంతా  
 సర్వాధికారి మరియు సర్వజ్ఞానియైన దేవునికార్యమే. ఆయనే ఆ  
 తేనెటీగను సృష్టించెను. ఆయనే మనందరికీ ప్రభువు, దేవుడు ఆయన  
 పవిత్ర ఖర్బన్ లో ఈ విధంగా పేర్కొనెను. మీ ప్రభువైన అల్లాహ్  
 తేనెటీగలకు ఈవిధంగా బోధించెను: కొండలయందు, వృక్షములయందు  
 మానవులు నిర్మించే పందిళ్ళయందు మీరు తేనెతెట్టెలు నిర్మించుము  
 ఆ తర్వాత వివిధ ఫలాల నుండి ఆహారం తినును. మీ కొరకు సులభం  
 చేసిన మీ ప్రభువు మార్గాల్లో పయనించుము. తేనెటీగల కడుపులనుండి  
 వివిధ రంగులు గల పొవీయం (తేనె) లభించును అందు ప్రజలకు  
 స్వస్థతకలదు. పరిశీలించువారికై ఈవిషయంలో అనేక నిదర్శనాలు  
 గలవు.

(నహల్ : 68, 69)

## పాలద్వారా ఆస్తికతా నిరూపణ

ఆవు, గేదె, మేక మొదలగుసవి పాలిచ్చు జంతువులు వాటికి గడ్డి, చెత్త తవుడు తినిపించి ఇంట్లో పెంచుకుంటాము. ప్రతిరోజు ఉదయం, సాయంత్రం వాటినుండి అతి తెల్లని రుచికరమైన, సువాసన కలిగిన పాలు పిండుతాము, ఆ పాలు నుండి వెన్న కూడా లభిస్తుంది. ఆ పాలను వేడి చేయబానికై అవే జంతువుల విసర్జనా మార్గం నుండి ఇంధనం కూడా లభిస్తుంది. ఈ విధంగా పాలు మరియు పేడ ఒకే ప్రదేశంనుండి (జంతువుల కడుపు నుండి) లభిస్తాయి. కానీ పాలయందు పేడ ప్రభావం, పేడ యందు పాల ప్రభావం కొద్దిగా కూడా ఉండదు. ఒకే పాత్ర నుండి రెండు వేర్వేరు వస్తువులు తీయటం, అవి రెండూ పూర్తి విడివిడిగా పరస్పర విరుద్ధంగా తీయటం, ఏ విధంగా కాగలదు? గడ్డి రూపంలో నున్నవేత నుండి ఏ యంత్రం పాలు తయారుచేసింది? ఈ కార్యం అత్యంతశక్తివంతుడు మరియు సర్వాధికారియైన దేవుడే చేయగలడు. ఆ దేవుని పేరే అల్లాహ్ ఆయన ఉనికి గురించి యెలువంటి సందేహమూ లేదు. ఆయన పవిత్ర జుబ్బన్ లో ఈ విధంగా పేర్కొనెను. యదార్థమేమనగా మీ కొరకు జంతువుల యందు గొప్ప నిదర్శనం కలదు. ఆ జంతువుల కడుపునుండి పేడ మరియు రక్తం మధ్య తయారయ్యే స్వచ్ఛమైన, త్రాగు వారికి రుచికరమైన పాలు మీకు ప్రసాదించుచున్నాము.

(నహల్ : 66)

## పక్షుల రెక్కలు మరియు ఈకల ద్వారా ఆస్తికతా నిరూపణ

పక్షులు తమ రెక్కలద్వారా ఎగురుతుంటాయి. ప్రతి రెక్కలో అనేక ఈకలుంటాయి. ఆ రెక్కల నిర్మాణాన్ని చూసిన తరువాత పెద్ద పెద్ద శాస్త్రజ్ఞులే ఆశ్చర్యపోతుంటారు. ఆ రెక్కలను పరిశీలిస్తే దైవ ఉనికి యొక్క నిదర్శనాలు కానవస్తాయి. రెక్కల మధ్య చిన్న క్రవంబే భాగం ఉంటుంది. క్రింది భాగం బిరుసుగా ఉంటుంది. సన్నని, దట్టమైన తోకకూడా ఉంటుంది. ఆ రెక్కల రెండువైపులా అతి మృదువైన సన్న సన్నని, ఈకలుంటాయి, వాటి నిర్మాణం ఎంత నేర్పుతో ఉందంటే వాటిపై చేత్తో పై మండి క్రిందికి యెన్నిసార్లు యెంత గట్టిగా నిమిరినా సరే వాటి ఆకారం మారదు. ఆ ఈకలు మొదటి వలెనే ఉంటాయి. కానీ క్రిందినుండి పైకినిమిరితే వాటి ఆకారం మారిపోతుంది. ఈకలన్నీ విడివిడిగా కానవస్తాయి. పక్షుల రెక్కల యొక్క మెత్తటి లావైన శిర భాగం హృదయపు టెముకకు అతికి ఉంటుంది. పక్షులు ఎగురునపుడు తమ రెక్కలను పూర్తిగా విప్పి ఊపుతుంటాయి. ఆ సమయాన అవి గాలిలో ఒక దుప్పటి గాలిలో తెడ్డువలె పనిచేస్తాయి. నావికుడు తెడ్డుతో వీటిని చీల్చితూ, వెనుకకు తోస్తూ నావను నడుపునట్లే పక్షులు కూడా తమ రెక్కలతో గాలిని చీల్చితూ, వెనుకకు తోస్తూ ఎగురుతాయి. ఎంతటి తుఫాను ఏర్పడినా సరే, పెనుగాలి వీచినాసరే, ఆపక్షుల రెక్కలు ఊడిపోవు, విరిగిపోవు, వ్యర్థంకావు. ఎందుకంటే ఆ పక్షులను సృష్టించిన సృష్టికర్తకు ఆ పక్షులు గాలిలో ఎగరవలసి ఉంటుందని ముందే

తెలుసు. కావున ఆయన అతి యుక్తితో అవసరానుసారం ఆ రెక్కలను సృష్టించి ఆ పక్షులకు ఎగిరే విధానం నేర్పెను. ఇంతటి సంపూర్ణయుక్తితో సృష్టించిన ఆ సృష్టికర్తయే దేవుడు ఆయనే అల్లాహ్, పై విషయాన్ని ఆయన ఉనికిని నిరూపించుచున్నాయి. ఆయన పవిత్ర ఖుర్ఆన్ లో ఈ విధంగా పేర్కొనెను. ఈ భూమిపై సడచే జంతువులు, తమ రెక్కలతో ఎగిరే పక్షులు, అవన్నీ మీ వంటి సృష్టిరాశులే. (మిమ్ములను వాటిని అల్లాహ్ యే సృష్టించెను). (ఆన్ ఆం : 38)

అల్లాహ్ ఈ విధంగా కూడా పేర్కొనెను. ఆకాశంలో పక్షులు యే విధంగా తమ రెక్కలను విప్పుతున్నాయో, తర్వాత ఎలా ముడుచుకుంటున్నాయో వారుచూచుటలేదా? అవి క్రింద పడకుండా ఆపువాడు అత్యంత దయాశుయుడైనా అల్లాహ్ ఒకడే ఆయన స్రతి వస్తువును చూచుచున్నాడు. (ముర్క్ . 19)

## చీమ ద్వారా ఆస్తికతా నిరూపణ

చీమ అతి చిన్న ప్రాణుల్లో ఒకటి దాన్ని చూసి గొప్పగొప్ప, శాస్త్రజ్ఞులే ఆశ్చర్యపడుతుంటారు. తల, మెడ, దవడలు, కళ్ళు, చెవులు, ముక్కు, కడుపు, వీపు, జీర్ణాశయం మొదలగు అవయవాలు పెద్దపెద్ద జంతువులకున్నట్లే చీమ యొక్క అతి చిన్న శరీరంలోకూడా ఉన్నాయి. దాని కొన్ని అవయవాలు యెంత చిన్నవంటే భూతద్దం లేకుండా అవి కానరావు. దాని కాళ్ళు అతి అందంగా, సన్నగా, దృఢంగా, ఉంటాయి. వాటి తోనే అతి వేగంగా



నడుస్తుంది. వెళ్లు, గోడలపైన ఎక్కుతుంది. అది తన నడకలో అతి మరుకైనది. తినే వస్తువులను, ప్రత్యేకంగా తీసి పదార్థాలను వాసన ద్వారా దూరంనుండియే పసిగడుతుంది. ఆ వస్తువు యొక్కదున్నాసరే దాని వద్దకు చేరుకుంటుంది. త్వరగా పాడు గాని, నిలువ ఉండే వస్తువులను ఉదాహరణకు గోధుమలు, ధాన్యం మొదలగువాటిని తన పుట్టలో చేరవేసి భద్రపరుస్తుంది. దాని శక్తియెంతటిదంటే తన పరిమాణం కంటే నాలుగైదు రెట్లు యొక్కువ పరిమాణం గల బరువును లాక్కుని వెళుతుంది. దాన్ని నోట పట్టుకుని ఎక్కుతుంది. దీగుతుంది. దాని శ్రమ యెటువంటి దంటే ఉదయం నుండి సాయంత్రం వరకు నిర్విరామంగా శ్రమిస్తూ తన పని తాను చేస్తూ ఉంటుంది. దాని ధైర్యం యెంతటిదంటే దానికి ఎంత పనిఉన్నా సరే విసుగు, అలసట ఉండవు. దాని బుద్ధిబలం యెటువంటిదంటే వేసవి కాలంలో కృషి చేసి ఆహారాన్ని సమకూర్చుకుని శీతాకాలంలో హాయిగా కూర్చుని తింటుంది. ఈ చిన్న ప్రాణి యొక్కమరొక యుక్తిని గమనించండి. పర్ణకాలంలో, తడినేలలో ధాన్యపు గింజలనుండి మొక్కలు మొలుస్తాయని చీమకు తెలుసు. కావున తాను సమకూర్చుకున్న ధాన్యపుగింజలు మొలవకుండా ముందు జాగ్రత్తగా వాటిని రెండుగా విరిచి భద్రపరుస్తుంది. ఇక మా ప్రశ్నయేమిటంటే ఆ చీమ యొక్క శరీరం, అవయవాలు కీళ్ళు, ఇవన్నీ స్వయంగా వాటికే తయారయ్యాయని బుద్ధిగల వ్యక్త్యేవర్తనా పలుకగలదా? ఆ చీమయొక్క శ్రమ, మరుకుదనం, పనితనం, యుక్తి, కృషివేయు అలవాటు, విరామం, విసుగు లేని పని మొదలగునవన్నీ స్వయంగానే వచ్చాయా? కాదు,కాదు, కాదు, ఆ చీమను సృష్టించిన సర్వాధికారి మరియు యుక్తి పరుడైన దేవుడే అవన్నీ ప్రసాదించెను. చిన్న



చీమ యందుకూడా దేవుని శక్తి యుక్తి కానవస్తుంది. ఆ దేవుడే అల్లాహ్, వనిత్ర ఖుర్ఆన్ లో చీమ పేరుతో ఒక అధ్యాయం కూడా ఉంది. అందు అల్లాహ్ ఈ విధంగా పేర్కొనెను ఒక చీమ ఇతర చీమలను ఈ విధంగా హెచ్చరించెను, ఓ చీమలు! వెంటనే మీ పుట్టల్లో దూరిపాండి. ఈ దారినుండి దైవప్రవక్త సులైమాన్ మరియు ఆయన సైనికులు వెళ్ళుచున్నారు. వారు తెలియకుండా మిమ్ములను తమ కాళ్ళతో నలిపి వేయకుండా జాగ్రత్త పడండి.

(సమల్ : 18)

ఆ చిన్న ప్రాణిని అటువంటి ప్రత్యేకగుణాలతో సృష్టించిన అల్లాహ్ అతి శక్తివంతుడు, యుక్తివరుడు, అల్లాహ్ తప్ప వేరే సృష్టి కర్త యెవరైనా ఉన్నారా? లేరు, లేరు, లేరు, అల్లాహ్ యే దాన్ని సృష్టించెను. అల్లాహ్ తప్ప వేరే యెవరూ దాన్ని సృష్టించలేరు. దాన్ని సృష్టించటం అటుంచండి. దాని కన్ను పగిలితే, లేదా కొండెం విరిగితే దాన్ని సరిచేయడం యెవరికీ చేతకాదు. దాన్ని సృష్టించటం యెలా ఆసాధ్యమో దాని అవయవాలు సరిచేయటం కూడా అలాగే ఆసాధ్యం.

మీరు దైవ ఉనికిని తిరస్కరించలేరు. ప్రతి వస్తువు యొక్క ఉనికి దైవ ఉనికిని నిరూపిస్తుంది నిరాకరించటం స్వయంగా తన ఉనికిని నిరాకరించటానికి సమానం. ఉదాహరణకు సర్వలోకాలు సూర్యుని ఎండవల్ల యేర్పడే వాయవంటివి. సూర్యుడుంటేనే వాయ ఉంటుంది. సూర్యుడే లేకపోతే వాయకూడా ఉండదు. అలాగే సూర్యుడుంటేనే ఎండ వుంటుంది. ఎండ ఉంటే సూర్యుడున్నాడన్న మాట, సూర్యుడే లేకపోతే ఎండకూడా ఉండదు. అలాగే సృష్టికర్త లేకపోతే సృష్టిరాకులుకూడా ఉండవు.

స్వస్తిరాశులున్నాయి కాబట్టి స్వస్తికర్త ఉన్నాడని ఋజువవుతుంది.

(గమనిక : ఈ వ్యాసంలోని వెక్కు 4దాహరణలు మౌలానా అబ్దుస్సలాం బన్నీ గారి వుస్తకం “ఇస్లామీఖుల్ బాల్” మొదటి భాగం నుండి స్వీకరించబడినవి. అల్లాహ్ ఆయనకు స్వర్గం ప్రసాదించుగాక! ఆమీన్!)

### ఆప్తికత గురించి ప్రముఖ శాస్త్రజ్ఞుల సాక్ష్యాలు

1. ప్రముఖ జీవ శాస్త్రజ్ఞుడు ఆల్బర్ట్ మెకంబిన్ వెంచెస్టర్ యొక్క సాక్ష్యం :

రహదారుల కిరువైపులా మొలిచే గడ్డినే ఉదాహరణగా తీసుకుందాం. మానవుడు తయారుచేసిన అతిగొప్ప ఆధునిక యంత్రాంగంకూడా దానికి సరితూగజాలదు. ఈ గడ్డి ఒక గొప్ప అద్భుతమైన యంత్రాంగం వంటిది. అది ఇతరుల జోక్యం లేకుండా రేయింబవళ్ళు నిర్విరామంగా వేలకొంది రసాయనిక, భౌతిక అద్భుత కార్యాను వ్యక్తపరుస్తుంది. ఈ ప్రాణం గల వింత యంత్రాంగం ఎచ్చటనుండి వచ్చింది? (దేవుడైనా అల్లాహ్ యే దాన్ని సృష్టించెను. కావున దేవుని ఉనికిని అంగీకరించక తప్పదు)

2. ప్రముఖ రసాయనిక శాస్త్రజ్ఞుడు ఎడ్మండ్ కార్ల కాన్ ఫీల్డ్ యొక్క సాక్ష్యం :

ఎవరైనా సరే ఒక పరమాణువు నిర్మాణాన్ని శాస్త్రీయపరంగా



పరిశీలించి దాని ప్రతి చర్యను గమనిస్తే అది ఒక గొప్ప మహోన్నత యుక్తిపరుడు మరియు సర్వలోక సృష్టి కర్తయైన దేవునిచేత సృష్టించబడినదని విశ్వసించగలడు.

జంతువుల శారీరక వ్యవస్థలో ఉండే ఉపజ, రసాయనిక వింతకార్యాలు మానవునికి పూర్తిగా అర్థం కాజాలవు.

మానవులచేత తయారయ్యే మామూలు యంత్రాలకు కూడా తయారుచేసేవాడు ఎవరైనా ఒకడుంటాడు. అటు వంటప్పుడు ఈ మామూలు యంత్రాలకంటే పదివేలరెట్లు ఎక్కువ అద్భుతమైన శారీరక యంత్రాలు తమకు తామే స్వయంగా తయారై యెలా పరిణామం చెందగలవు?

ప్రతి జంతువు, ప్రతి మానవుడు అత్యంత అద్భుతమైన యంత్రాలు అంతేకాక వాటి ప్రతి భాగం ఒక అద్భుతయంత్రం వంటిది.

### 3. ప్రముఖ శారీరక శాస్త్రజ్ఞుడు మార్లెన్ బిక్స్ క్రీడర్ యొక్క పాఠ్యం

నేనొక భౌతిక శాస్త్రజ్ఞుడు కావటంవల్ల నన్ను అత్యధికంగా ప్రభావితం చేసిన విషయాలు జంతువులు మానవుల శరీర సున్నిత నిర్మాణం మరియు అతిక్లిష్టమైన సక్రమ సృష్టి. జంతువులు మానవుల శరీర భాగాల్లోని ఏ ఒక్క భాగానైనా సరే సృష్టించటం లేదా నిర్మించటం ప్రపంచంలోని అత్యంత గొప్ప శాస్త్రజ్ఞులకు కూడా అసాధ్యం.



ఆ తర్వాత ఈ శాస్త్రజ్ఞుడు రెండు అవయవాలను ఉదాహరణగా పేర్కొంటూ మెదడు గురించి మెదడు యంత్రాంగం నిర్వహించే కార్యాలు అనభ్యాకం. ఈ మెదడే సర్వాయవాలను వలంపజేస్తుంది. వలంపజేయబడేకాక వాటిని పూర్తిగా అదుపులో ఉంచుతుంది. అంతేకాక హృదయ స్పందన మరియు ఉచ్చ్వాస నిశ్వాసలు కూడా దాని ఆధీనంలోనే ఉంటాయి. జ్ఞాపకశక్తి కొద్దిగా కదిపితే వాలు అవన్నీ కనులముందు గోచరిస్తాయి. ఈ మెదడు అతి క్లిష్టమైన నమస్యలను యెలా పరిష్కరిస్తుందో, కోరికలు, వలనాలు, మనశ్శాంతి మొదలగు ప్రత్యేకతలు సామర్థ్యాలు దానికెలా లభించాయో యెవరైన ప్రాకృతిక ధర్మాధారంగా జవాబివ్వగలదా? అంతేకాక సాందర్యాలపల్ల సంఘించటం, అందచందాలను చూచి ఆనందించటం కానరాని మనోభావాలు ఉదాహరణకు ప్రేమ, స్వావలంబనం, వ్యక్తిత్వ ప్రగతి మొదలగునవన్నీ ఆ చిన్న శరీర భాగం యొక్క వింతకార్యాలే, కానీ యెవరైనా నరే ఈ వింత శక్తుల స్వాభావిక కారణం చూపటం అటుంచి భౌతిక కారణం చూపగలదా?

ఒక్క మెదడేకాదు, ముక్కు, చెవులు, నాలుక, కళ్ళు మొదలగు వివిధ అవయవాలను పరిశీలిస్తే అవన్నీ అతి అద్భుతమైన యంత్రాలని అర్థమవుతాయి.

సయ్యద్ హామీద్ అలీగారు ఈ విధంగా పేర్కొన్నారు. ఈ చిన్న చిన్న యంత్రాలన్నీ కలిపి ఒక పెద్ద అద్భుత యంత్రం అనేక కార్యాలు నిర్వహించే విధంగా తయారవుతుంది. అదే అతి అద్భుతమైన, అనేక కార్యాలు చేయగల జంతు లేదా మానవ శరీరక యంత్రం.

కొద్ది ఆలోచన తోడనే మన జీవితం ఒక వింత యంత్రమని అర్థమవుతుంది. ఈ నిర్జీవ కణాల్లో జీవం యెలా వచ్చింది అదనలెలా ఉంటుంది. అనే విషయాలను యెవరూ కనుగొనలేదు. కనుగొనలేరు. దీని గురించే ఆ శారీరక శాస్త్రజ్ఞుడు ఈ విధంగా తెలిపాడు. శారీరక వ్యవస్థ యొక్క అసంఖ్యాక వింతలు మరియు విశేషాలు అటువంటివి. స్వయంగా ఈ జీవితమే ఒక గొప్ప రహస్యం వంటిది. ఒక చిక్కు సమస్యవంటిదైన జీవితాన్ని గురంచి పరిష్కరించటం గొప్పగొప్ప శాస్త్రజ్ఞులకు కూడా చేతకాకపోయింది. ఇక ఉదయించే ప్రశ్న యేమిటంటే ఈ చిన్న చిన్న అసంఖ్యాక అద్భుత కణాలను తల్లి గర్భంలో పెంచి వివిధ సామర్థ్యాలు గల శరీర నిర్మాణంలో మలచిన దెవరు?

జీవితం యొక్క ఈ గొప్ప ప్రత్యేకతలలో వాటు అనేక స్వాభావిక యంత్ర ప్రత్యేకతలకూడా ఉన్నాయి. మానవులు అత్యంత అభివృద్ధిచెందిన అత్యధునిక యంత్రాలు తయారు చేయగలిగారు. గానీ శారీరక యంత్రాన్ని పోలిన యంత్రం ఒక్కటికూడా తయారుచేయలేక పోయారు, ఇక ముందుకూడా చేయలేరు..

మరొక ప్రత్యేకత యేమిటంటే ఈ సహజ సిద్ధ యంత్రాలు తమకు అనువైన మరియు తమకు కావలసిన వస్తువులను ఆకర్షించి స్వీకరిస్తాయి. అంతేకాక తమ లోపలి పనికిరాని వస్తువులను, అవసరాన్ని మించిన వస్తువులను వెలుపలికి విసర్జిస్తూ ఉంటాయి. ఈ స్వీకార వివర్ధనా కార్యాలు యెంత ఆశ్చర్యకరమైన వంటే, అసహజ సిద్ధ యంత్రాలు తప్ప మానవ నిర్మిత యంత్రాలు ఆ

పని యెనాడు చేయజాలవు.

మరొక ప్రత్యేకత యేమిటంటే అసహజ సిద్ధియంత్రాల అంతరంగిక వ్యవస్థలో శత్రు పదార్థాలతో పోరాడే అసాధారణ సామర్థ్యం ఉంటుంది.

మార్టిన్ బిక్స్ ఈ ప్రత్యేకత గురించి ఇలా తెలిపాడు: మానవ శరీరంపై రోగాలు తమ ప్రభావం చూపుతున్నప్పుడు రక్తంలో రోగ నిరోధక కణాలు జనించి శరీరవ్యవస్థను రోగాల బారినుండి రక్షిస్తాయి. అలాగే వివిధ రోగాలను ఎదుర్కొనే వివిధ కణాలు విడివిడిగా ఉంటాయి.

మరొక ముఖ్య ప్రత్యేకత యేమనగా ఈ అసహజసిద్ధియంత్రాలు తమను పోలిన అనేక సహజ సిద్ధి యంత్రాలకు జన్మనిస్తాయి. ఉదాహరణకు ప్రతి వృక్షం తన జీవిత కాలంలో అసంఖ్యాక బీజాలనిస్తుంది. ఆ బీజాలను నాటి మొలవనిస్తే ప్రతి బీజంనుండి ఒక వృక్షం మొలుస్తుంది. మరల యీ వృక్షాలు మొదటి వృక్షాలవలెనే అసంఖ్యాక బీజాలనిస్తాయి. యీ కార్యక్రమం యీ విధంగా కొనసాగుతూనే ఉంటుంది. అలాగే మానవుని రేతస్సులో అసంఖ్యాక సూక్ష్మాంగ జీవులుంటాయి. వాటిలోని ప్రతి ఒక్క సూక్ష్మాంగజీవి తన వ్యతిరేక లింగానికి వెందిన సూక్ష్మాంగ జీవితో కలిసి మానవ శరీరంగా రూపాందే సామర్థ్యం కలిగి ఉంటుంది. మరల ఆ వ్యక్తీయందు అదే విధమైన అసంఖ్యాక సూక్ష్మజీవులుంటాయి. అవి కూడా తమ వ్యతిరేకలింగ సూక్ష్మజీవులతో కలిసి మానవ శరీరంగా రూపాందే సామర్థ్యం కలిగి ఉంటుంది. యీ కార్యక్రమం ఈ విధంగా కొనసాగుతూనే

ఉంటుంది. ఇలా యొక్కలు, జంతువులు మరియు మానవుల జననం యొక్క వింతపరంపర కొనసాగుతూ అందులోని ప్రతి ఒక్కటి తన ప్రత్యేకతను నిలుపుకుంటూ తన విశిష్ట ప్రత్యేకతల్లో ఒక ప్రత్యేక ఉనికిని కలిగి ఉంటుంది. ఒకే ఉనికి కలిగిన సంతానాన్ని ఉత్పత్తిచేసే యీ సంతానోత్పత్తి పరంపరాయంత్రం పనికిమాలినదని కూడా చెప్పజాలము.

పూర్తి స్పష్టిలో యీ సంతానోత్పత్తి మూల స్థానం కలిగి ఉంది. అయితే ఇదంతా స్వయంగా దానికదే జరుగుతుందా? ఒక మామూలు యంత్రమే దాని కదే స్వయంగా తయారు కాజాలనప్పుడు అతి వింతయైన మరియు తనంతటతాను పని చేయు యీ గొప్పయంత్రాంగం తనకు తానే యెలా తయారు కాగలదు? ఇదంతా యెలాగో అచింతంగా జరిగిపోయిందనిచెప్పి తప్పించుకోవడానికి వీల్లేదు ఎందుకంటే ఇది ఒకటి లేకరెండు యంత్రాల విషయంకాదు. అసంఖ్యాకమైన మరియు లెక్కలేనన్ని రకాలుగయంత్రాల విషయం. అంతేకాక ఇది కొద్దిసేపటి విషయంకాదు కోట్లాదికోట్ల సంవత్సరాల సంతానోత్పత్తి పరంపర అయితే అదంతా అచింతంగా తనకుతానే జరిగిపోతున్నాదా? శాస్త్రజ్ఞులు పరిశోధన ప్రకారం ఒక మామూలు అణువు కూడా స్వయంగా ఉనికిలోకి రావటం బుద్ధికి వ్యతిరేకం మరియు అత్యంత అసాధ్యం, కావున ఈ దీర్ఘకాల సంతానోత్పత్తి మరియు సృష్టి పరంపర అనుకోని విధంగా తనకు తానుగా జరిగిపోవటం బుద్ధికి, ప్రకృతి ధర్మానికి రెంటికి విరుద్ధం.

కొందరి పనికిమాలిన అభిప్రాయమేటంటే ఇదంతా ప్రకృతి



ధర్మం (నేచర్)లో జరుగుతుంది. కానీ వారిని మేము ప్రశ్నించే దేమిటంటే మీరు పేర్కొనే ఆ ప్రకృతి యొక్క వాస్తవికత యేమిటి? అది మూల పదార్థాలకు అతీతమైనవై ఉంటే అదేమిటి? మీరు ప్రకృతిని విశ్వసించక తప్పనవుడు ఆ ప్రకృతి ధర్మానిపై అధికారం కలిగిఉన్న దేవునిపై ఎందుకు విశ్వాసముంచరు? అంతేకాక దాని యర్థం స్థూల పదార్థమేనయితే దానికి నేచర్ అని పేరు పెట్టే ఇతరులను మోసగించట మెందుకు? ఆ పనులన్నీ స్థూల పదార్థం యొక్క వింతలని స్పష్టంగా పలుకవచ్చుకదా! కానీ జీవం మరియు ఇంద్రియ జ్ఞానం లేని స్థూల పదార్థం (నేచర్) స్వయంగానే అసంఖ్యాక నియమాలు నియమించి వాటిని తన కర్తవ్యంగా నిర్ణయించుకుందని బుద్ధి గల వ్యక్తి యెవరైనా నమ్మగలదా? అంతేకాక జ్ఞానము, సంకల్పం, స్వయం కార్యం, ఇంద్రియశక్తిలేని స్థూల పదార్థం (నేచర్) తనకు తానుగానే అనేక రకరకాల వింత స్వయంకార్యయంత్రాలుగా రూపొందిందా? స్పష్టిలోని ప్రతి యంత్రం సంపూర్ణగుణం, సంపూర్ణ జ్ఞానం మరియు సంపూర్ణ పదకం కలిగి ఉంది కదా, ఇటువంటి యంత్రాలు నిర్ణీత నేచర్ లోనే ఉనికి లోకొచ్చాయా?

యదార్థమేమిటంటే అత్యంత గొప్పజ్ఞాని, యుక్తి పరుడు మరియు పర్యాధికారియైన స్పష్టికర్త అల్లాహ్ సర్వవస్తువులను తన జ్ఞానం మరియు శక్తితో సృష్టించి తన ఇష్ట ప్రకారం ప్రతి వస్తువుకు ఒక ప్రత్యేక ఉనికి మరియు విశిష్టతలు ప్రసాదించెనని విశ్వసించక తప్పదు. స్పష్టి పరంపరా కారణానికి ఇది తప్ప వేరే సమాధానంలేదు.



మీరు సర్వస్వస్థిరాశుల ఉనికిని అంగీకరించవల్సే ఆ స్వస్థి  
 రాశుల స్వస్థించిన స్వస్థికర్తయ్యెన దేవుని ఉనికిని అంగీకరించక  
 తప్పదు. ఖూరుపు దోల గొప్ప తత్వవేత్త మరియు మహాకవియ్యైన  
 డాక్టర్ ఇక్బాల్ ఈ యదార్థన్నే తన కవితల్లో పేర్కొన్నారు.  
 వాటిలోని ఒకదాని భావాన్ని గమనించండి, దేవుని ఉనికిని  
 అంగీకరించటం నీ అభిప్రాయానికి విరుద్ధమైతే (అనుగా దేవుని ఉనికి  
 లేకపోతే నీ ఉనికి యెలా ఉండగలదు.)

దేవుని శక్తి, అధికారం, యుక్తి ప్రదర్శిస్తూ అందచందాలలో  
 కూడి ఉన్న ఈ స్వస్థి పరంపర యొక్క ప్రతి అంశాన్ని మాసి  
 తనకుతానుగా ఈ పదాలు నోటినుండి వెలుగుడుతుంటాయి.  
 మహోన్నత, సర్వసుందర స్వస్థి కర్తయ్యెన అల్లాహ్ అతి పనిత్రుడు.



# يهدى ولا يباع







# الدعوة إلى الإيمان

## « معرفة الخالق »

بلغة التلفو

طبع على نفقة

إدارة أوقاف صالح عبدالعزيز الراجحي

غفر الله له ولوالديه ولخيرته ولجميع المسلمين